


Il-Banda Nicolo Isouard

IL-BANDA NICOLO` ISOUARD TAL-MOSTA TIĊĊELEBRA 140 SENA




Il-Mosta rat il-bidu tal-Banda taghha ghall-habta tal-1869, permezz ta' Ġanni Azzopardi, klarinet-tista man-Navy Ingliża, li beda jghallem il-mużika liż-żgħażaġh Mostin. Izda l-magħmudija ta' 'IL-BANDA TAL-MOSTA', kif kienet magħrufa f'dawk iż-żminijiet, sehhet nhar il-Hadd, 15 t'Ottubru, 1871. Dakinhar saret il-Konsagrazzjoni tar-Rotunda famuża u monumentali ddedikata lill-Assunzjoni tal-Vergni Marija. Għalhekk filghaxija l-Banda daqqet l-ewwel programm mużikali tagħha fil-beraħ. Minn dakinhar 'il quddiem, 'il-Banda tal-Mosta' ntrabtet b'mod integrali mal-attivitajiet reliġjużi u soċjali li jsiru fil-Mosta, partikolarment il-festa ta' Santa Marija.

Tul dawn is-snin kollha dejjem baqgħet attiva (h lief għall-perjodi taż-żewġ gwerer dinjija). Dan għamlitu prinċipalment b'risq il-Komunita` Mostija, u dejjem hadet sehem u kienet protagonist ta' kull avveniment jew anniversarju importanti fil-Mosta.

Fl-2004 is-Soċjeta` fakkret il-125 sena minn meta nghatat l-isem għall-kompożitur kbir Malti, Nicolo` Isouard. U fost l-attivitajiet li saru biex jitfakkar dan l-anniversarju f'Settembru saret mawra storika fl-Istati Uniti tal-Amerika u l-Kanada. Din is-sena wkoll lil din 'l-ewwel Soċjeta` fil-Mosta' għet mogħtija l-Onorificenza 'Gieh il-Mosta' mill-Kunsill Lokali.

F'dawn l-aħħar tletin sena l-Banda hadet id-drawwa li ttella' programmi mużikali ta' livell għoli. Fosthom insemmu fit-Teatru Manoel, fl-Istitut Kattoliku, fl-Universita`, fil-Lukandi Radisson u Hilton f'San Ġiljan, fil-Lukanda Radisson Golden Sands f'Għajnejn Tuffieha. Inżidu wkoll il-Kon-Katidral ta' San Ġwann fejn għet esegwita l-'Messa da Requiem' ta' G. Verdi fit-3 t'April 2004. Naturalment



Il-Banda Nicolo` Isouard tal-Mosta flimkien mas-Surmast Ferdinandu Camilleri fl-1912. (ritratt: mill-arkivju tas-Soċjeta`)

diversi kienu wkoll l-esekuzzjonijiet fir-Rotunda tal-Mosta, u nsemmu l-innu 'Alla Beata Maria Vergine' ta' A. Miruzzi u l-versi ta' Dun W. Azzopardi, kif ukoll 'L-Ghanja tal-Konvoj ta' Santa Marija' fuq kompożizzjoni ta' Mro. Emanuel Spagnol u l-versi tal-Prof. Oliver Friggieri fl-2003.

Sinifikanti wkoll il-mawra li saret f'Novembru 2001 meta 'il-Banda tal-Mosta' daqget fis-Sala Prinċipali tal-Kwartieri Generali tan-Nazzjonijiet Uniti f'Ġinevra, fejn kienet mistiedna fipparteċipa wkoll il-Banda Santa Marija tal-Mosta.

Fl-2008 il-Mosta ċelebrat l-400 sena mit-twaqqif tal-Parroċċa. Ghalhekk is-Socjeta' h' ejjiet programm intensiv ta' aktar minn 50 attivita' jew inizjattiva mifruxa fuq 12-il xahar. Dawk prinċipali kienu: il-Kunċert tal-Epifanija ddedikat lill-eks Arcipriet Mons. B. Bezzina (li halliena fl-2009); l-esekuzzjoni tal-i'Stabat Mater' ta' G. Rossini fit-Teatru Manoel iddedikata lill-eks-Arcipriet Żejtuni Mons. Joe Carabott; il-Kunċert tal-Kwindiċina bl-esekuzzjoni ta' 'L-Ghanja tal-Konvoj ta' Santa Marija' ddedikat lill-Arcipriet attwali tal-Mosta, Rev. Mario Tong. Insemmu wkoll il-kxif ta' pittura għda mill-Kav. Pawlu Camilleri Cauchi tas-saqaf tal-kamra laterali fil-Kazin minn Mons. Nikol Cauci Isqof Emeritus t'Għawdex (halliena fl-2010); Bandalora artistika mogħtija mill-Familja Vassallo, u l-ktieb 'Il-Mosta - Ġrajjietha u Niesha'.

Fil-11 ta' Marzu 2010, il-Banda hadet sehem b'marc fit-toroq tal-Mosta fl-okkażjoni tal-150 sena minn meta tlesta l-bini tar-Rotunda.

Issa din is-sena s-Socjeta' h' ejjiet programm vast ta' attivijajiet biex jiffakkar il-140 anniversarju mill-fondazzjoni. L-avvenimenti bdew f'Ottubru 2010 bi programm muzikali ta' livell għoli fl-Awditorju tal-Universita' li kien iddedikat lis-Sur Nazzeno Vassallo fl-okkażjoni tal-10 sena mill-hatra tieghu bhala President tas-Socjeta', komplejna bil-Kunċert tal-




3 t'April, 2004: il-Banda Nicolo' Isouard taht id-direzzjoni ta' Mro. Emanuel Spagnol waqt l-esekuzzjoni tal-'Messa da Requiem' ta' G. Verdi fil-Kon-Katidral ta' San Ġwann. (ritratt: Joseph V. Sammut)

Epifanija f'Jannar 2011 immexxi mill-Assistent Surmast Stephen Dimech, u bil-Kunċert ta' Mużika Sagra f'April immexxi mis-Surmast Onorarju Emeritus Victor Zammit. Iċ-ċelebrazzjonijiet ikompli b'diversi attivitajiet fi żmien il-festa ta' Santa Marija, fosthom il-Kunċert tal-Kwindiċina fit-30 ta' Lulju, u bir-ruxxmata inizjattivi organizzati mis-seba' Kummissjonijiet habrieka fi hdan is-Soċjeta'. Il-programm jagħlaq bil-kunċert annwali ta' livell għoli li ser isir fit-22 t'Ottubru 2011, fl-awditorju tal-Istitut Kattoliku, il-Furjana, u li jkun immexxi mis-Surmast Direttur Mro. Emanuel Spagnol.



23 t'Ottubru, 2010: il-Banda Nicolo' Isouard immexxija mis-Surmast Direttur Emanuel Spagnol waqt il-programm strumentali li sar fl-awditorju Sir Temi Zammit tal-Universita'. (ritratt: Victor B. Caruana)

Frans Deguara
(Kummissjoni Pubblikazzjonijiet).



A.D. 1871

Isem tal-Marċ

1. Il-Mosta - 400 Sena Parroċċa
2. 16th September
3. Mister President
4. Melanie
5. Rotunda
6. Anniversarju
7. Vicanth
8. Assunta
9. Patruna Universali
10. Wolly il-Pizu
11. Il-Mons
12. Neil
13. El Picador
14. Assunta
15. Santiago de Cuba

Kompozitur

- Emanuel Spagnol
Stephen Dimech
Victor Zammit
Michael Pirotta
Twanny Borg
Archibald Mizzi
Ronnie Debattista
Orazio Cachia
Alfred Farrugia
Andrew Coleiro
Silvan Abdilla
Gabriel Muscat
Anthony Aquilina
Sunny Galea
Joseph Abela Scolaro

16. Pisces
17. Golden Jubilee
18. Marie Louise
19. Dorian
20. Osvaldo Bonheur
21. Agrigento
22. Bernardette
23. Iacchus
24. Santos
25. Ikhal u Abjad
26. La Senora Rita
27. Golden Jubilee
28. Sorrento
29. Coronation
30. Millenium
31. Tal-Qalba

- Emanuel Spagnol
John Theuma
Anthony Aquilina
Emanuel Bugeja
Archibald Mizzi
Andrew Coleiro
Ronnie Pisani
Archibald Mizzi
David Agius
Andrew Coleiro
Anthony Aquilina
Emanuel Bugeja
Andrew Coleiro
Joseph Azzopardi
Andrew Coleiro
Joseph Busuttill